

# आसली आज़ादी

SINCE 2005

■ वर्ष: 19, अंक: 188 ■ दमण, मंगलवार 23 अप्रैल 2024, ■ पृष्ठ: 8 ■ मूल्य: 2 रु ■ RNI NO-DDHIN/2005/16215 ■ संपादक- विजय जगदीशचंद्र भट्ट

## दमण-दीव लोकसभा सीट पर 7 और दानह लोकसभा सीट पर 5 उम्मीदवार चुनावी मैदान में

असली आजादी न्यूज नेटवर्क, दमण 22 अप्रैल। संघ प्रदेश दादरा नगर हवेली और दमण-दीव की दोनों लोकसभा सीटों पर तीसरे चरण यानि 7 मई 2024 को मतदान होना है। इसके लिए चल रही चुनावी प्रक्रिया के अंतर्गत 22 अप्रैल 2024 नामांकन वापसी की अंतिम तिथि थी। नामांकन वापसी का समय समाप्त होने के बाद जिला निर्वाचन अधिकारी द्वारा दी गयी जानकारी के अनुसार दमण-दीव लोकसभा सीट पर 7 उम्मीदवार और दादरा नगर हवेली लोकसभा सीट पर 5 उम्मीदवार चुनावी मैदान में डटे हुए हैं। दमण-दीव लोकसभा सीट की बात की जाये तो कांग्रेसी उम्मीदवार केतन पटेल, भाजपा उम्मीदवार लालू पटेल, नवसंजन भारत पार्टी के उम्मीदवार उमेश पटेल, निर्दलीय उम्मीदवार पटेल उमेश बाबूभाई, निर्दलीय उम्मीदवार पटेल उमेश बाबू, निर्दलीय उम्मीदवार इंदरीश जी. मुल्ला एवं निर्दलीय उम्मीदवार सकील लतीफ खान चुनावी मैदान में हैं। दादरा नगर हवेली लोकसभा सीट पर कांग्रेसी उम्मीदवार अजीत रामजी माहला, भाजपा उम्मीदवार डेलकर कलाबेन मोहनभाई, बहुजन समाज पार्टी उम्मीदवार बोरसा संदीप, भारत आदिवासी पार्टी के उम्मीदवार कुराडा दीपकभाई एवं निर्दलीय उम्मीदवार शैलेश वरठा के बीच मुकाबला होगा।

## पीएम मोदी की 27 अप्रैल को दमण में होगी जनसभा



■ पीएम मोदी की यात्रा को लेकर प्रदेश भाजपा प्रभारी पूर्णेश मोदी की अध्यक्षता में हुई बैठक

बृथ से लेकर हरेक मोर्चा के पदाधिकारियों एवं कार्यकर्ताओं को पीएम मोदी की जनसभा में पहुंचना है। बैठक के दौरान पीएम मोदी की यात्रा को यादगार और सफल बनाने के लिए व्यापक रणनीति तैयार की गयी। इस बैठक में प्रदेश भाजपा अध्यक्ष दीपेश टंडेल, उपाध्यक्ष महेश आगरिया, गुजरात भाजपा ओबीसी मोर्चा प्रभारी विशाल टंडेल, प्रदेश भाजपा महिला मोर्चा अध्यक्ष सिंपल काटला, प्रदेश भाजपा ओबीसी मोर्चा अध्यक्ष हरीश पटेल, जनरल सेक्रेटरी भरत पटेल, दमण जिला भाजपा अध्यक्ष अस्मी दमणिया, बालू पटेल, विजय पटेल, बाबू पटेल, कल्पेश सोताराम सहित भाजपा पदाधिकारी एवं कार्यकर्ता उपस्थित रहे।

असली आजादी न्यूज नेटवर्क, दमण 22 अप्रैल। पीएम मोदी की 27 अप्रैल 2024 को दमण में जनसभा होने जा रही है। पीएम मोदी की यात्रा को लेकर आज संघ प्रदेश श्रौडी भाजपा प्रभारी पूर्णेश मोदी की अध्यक्षता में

बैठक आयोजित हुई। इस बैठक में प्रदेश भाजपा प्रभारी पूर्णेश मोदी ने पीएम मोदी के दमण दौरे को लेकर रणनीति तैयार की और इसे सफल बनाने के लिए कार्यकर्ताओं को मार्गदर्शन किया। पीएम मोदी की यात्रा की

जिम्मेदारी संभाल रहे प्रदेश भाजपा सचिव जिज्ञेश पटेल ने उपस्थित सभी भाजपा पदाधिकारियों एवं कार्यकर्ताओं का आह्वान करते हुए कहा कि सभी बृथ एवं सभी मंडल को मिलकर पीएम मोदी की जनसभा

को सफल बनाना है। उन्होंने कहा कि भाजपा कार्यकर्ताओं, शुभचिंतकों एवं मतदाताओं को बड़ी संख्या में पीएम मोदी की जनसभा में लाना है। जिज्ञेश पटेल ने कहा कि पीएम मोदी का मार्गदर्शन लेने के लिए प्रत्येक

## माछीमार परिवारों ने भाजपा उम्मीदवार लालू पटेल को बताई अपनी समस्याएं



असली आजादी न्यूज नेटवर्क, दीव 22 अप्रैल। चुनाव प्रचार के लिए दीव पहुंचे भाजपा उम्मीदवार लालू पटेल से मुलाकात कर माछीमार परिवार की महिलाओं ने अपनी समस्याएं बताई। इस दौरान माछीमार महिलाओं ने भाजपा उम्मीदवार लालू पटेल और दीव जिला भाजपा अध्यक्ष मोहन लकमणे के समक्ष पाकिस्तान की जेल में बंद दीव के मछुआरों को छुड़ाने की गुहार लगाई। माछीमार परिवारों ने जल्द से जल्द मछुआरों की रिहाई सहित अन्य समस्याएं भाजपा उम्मीदवार लालू पटेल को बताईं। लालू पटेल ने माछीमार परिवारों को आश्वासन देते हुए कहा कि मछुआरों की रिहाई के लिए हमारी सरकार द्वारा काम किया जा रहा है। पहले भी मोदी सरकार ने भारतीय मछुआरों को पाकिस्तान की जेलों से रिहा कराया है। भविष्य में भी पाकिस्तान की जेलों में बंद मछुआरों की जल्द रिहाई कराने के लिए केन्द्र की मोदी सरकार प्रयासरत है।

## भाजपा महिला मोर्चा ने दमण में किया महिला सम्मेलन: भाजपा प्रत्याशी लालू पटेल को जीताने का लिया संकल्प



असली आजादी न्यूज नेटवर्क, दमण 22 अप्रैल। संघ प्रदेश दादरा नगर हवेली और दमण-दीव प्रदेश भाजपा महिला मोर्चा ने आज दमण के देवका स्थित काटला पार्टी प्लॉट पर महिला सम्मेलन का आयोजन किया। प्रदेश भाजपा महिला मोर्चा की अध्यक्ष सिंपल काटला की अध्यक्षता में आयोजित महिला सम्मेलन में प्रदेश भाजपा सहरप्रभारी दुष्यंत पटेल, प्रदेश भाजपा अध्यक्ष दीपेश टंडेल, प्रदेश भाजपा महिला मोर्चा की प्रभारी माधवी भूता, कांता दीदी, महिला मोर्चा की राष्ट्रीय परिषद की सदस्या सोनल पटेल, महिला मोर्चा की प्रदेश महामंत्री दीपाली शाह की मुख्य रूप से उपस्थिति रही। इस सम्मेलन में दमण-दीव लोकसभा सीट से भाजपा प्रत्याशी लालू पटेल को भव्य जीत दिलाने का संकल्प लिया गया। इसकी जानकारी भाजपा द्वारा प्रेस विज्ञप्ति जारी कर दी गयी है।

## संसदीय क्षेत्र दानह में लोकसभा चुनाव के लिए आईपीएस संगीता कला को नियुक्त किया गया पुलिस ऑर्बज्वर

असली आजादी न्यूज नेटवर्क, सिलवासा 22 अप्रैल। भारत निर्वाचन आयोग ने दादरा नगर हवेली संसदीय क्षेत्र में लोकसभा आम चुनाव 2024 के लिए आईपीएस अधिकारी संगीता कला को पुलिस ऑर्बज्वर नियुक्त किया है। पुलिस ऑर्बज्वर संगीता कला का ऑफिस एड्रेस पुलिस हेडक्वार्टर दमण रहेगा। विजिटिंग टाइम सुबह 10 से 11 बजे तक कांफ्रेंस हॉल दमणमंगा सर्किट हाउस सिलवासा है। चुनाव से संबंधित किसी भी शिकायत के लिए आम नागरिक पुलिस ऑर्बज्वर संगीता कला से संपर्क कर सकते हैं। इसकी जानकारी सिलवासा आरडीसी अमित कुमार द्वारा प्रेसनेट जारी कर दी गयी है।

## भाजपा उम्मीदवार लालू पटेल ने वणाकबारा में किया चुनाव प्रचार



असली आजादी न्यूज नेटवर्क, दीव 22 अप्रैल। दमण-दीव लोकसभा सीट के भाजपा उम्मीदवार लालू पटेल ने आज दीव के वणाकबारा में चुनाव प्रचार किया। भाजपा द्वारा जारी प्रेस विज्ञप्ति में बताया गया है कि भाजपा उम्मीदवार लालू पटेल ने वणाकबारा के महाकालेश्वर महादेव मंदिर में पूजा-आरती करके तथा ध्वजा चढ़ाकर महादेव का आशीर्वाद लेकर चुनाव प्रचार का शुभारंभ किया। इस दौरान भाजपा उम्मीदवार लालू पटेल ने वणाकबारा में डोर टू डोर चुनाव प्रचार कर भाजपा के लिए मतदाताओं से वोट मांगा। चुनाव प्रचार के दौरान जगह-जगह भाजपा उम्मीदवार लालू पटेल का पुष्पहार से स्वागत किया गया। इस चुनाव प्रचार में भाजपा उम्मीदवार लालू पटेल के साथ उनकी धर्मपत्नी तरुणा पटेल, दीव जिला भाजपा प्रमुख मोहन लकमणे, किरिटी वाजा, रामजी पारसमणी सहित भाजपा के पदाधिकारियों एवं लालू पटेल के समर्थक शामिल रहे।

## सरकारी अपर प्राथमरी स्कूल भीमपोर में मेगा कानूनी जागरुकता कैम्प का आज होगा आयोजन

असली आजादी न्यूज नेटवर्क, दमण 22 अप्रैल। भीमपोर के सरकारी अपर प्राथमरी स्कूल में 23 अप्रैल को मेगा कानूनी जागरुकता कैम्प का आयोजन किया जायेगा। राज्य कानूनी सेवा प्राधिकरण दमण और एडवोकेट बार एसोसिएशन दमण के संयुक्त प्रयास से सुबह 10 से आयोजित होने वाले कार्यक्रम में बच्चों को विभिन्न कानूनी जानकारी दी जायेगी। इस दौरान वकील स्मिता गोहिल बच्चों के अधिकार, वकील अल्पेश दमणिया कानूनी सेवा प्राधिकरण/ आपदा प्रबंधन अधिनियम 2005 के माध्यम से आपदा पीडित योजना, वकील उदय पटेल भारत के संविधान के भाग-4 के तहत मौलिक अधिकारों के बारे में जानकारी देगे।

## लोकसभा सामान्य चुनाव 2024 के संबंध में ऑर्बज्वर के. एस. लता कुमारी करेंगी राजनीतिक दलों के प्रतिनिधियों के साथ बैठक

असली आजादी न्यूज नेटवर्क, दीव 22 अप्रैल। दीव में आगामी लोकसभा सामान्य चुनाव 2024 के सफल आयोजन हेतु भारत निर्वाचन आयोग से दीव जिले हेतु नियुक्त ऑर्बज्वर के. एस. लता कुमारी 24/04/2024 को सुबह 11 बजे घोघला सर्किट हाउस में राजनीतिक दलों के प्रतिनिधियों के साथ एक बैठक का आयोजन करेंगी। बैठक में चुनाव के स्वतंत्र एवं निष्पक्ष आयोजन से संबंधित विभिन्न महत्वपूर्ण मुद्दों पर चर्चा की जायेगी और सभी शंकाओं का निराकरण किया जायेगा। ज्ञात हो कि दमण एवं दीव संसदीय निर्वाचन क्षेत्र में 7 मई 2024 को लोकसभा सामान्य चुनाव हेतु मतदान का आयोजन किया जायेगा।














### बॉलीवुड में सही प्रोजेक्ट नहीं मिलने पर बोलीं परिणीति

बॉलीवुड अभिनेत्री परिणीति चोपड़ा इस समय इम्तियाज अली की फिल्म अमर सिंह चमकीला में अपनी भूमिका के लिए प्रशंसा बटोर रही हैं। निजी जिंदगी को लेकर भी परिणीति खूब लाइमलाइट में रहती हैं। अब हाल ही में, अभिनेत्री ने हिंदी फिल्म उद्योग में लॉबींग प्रणाली के बारे में खुलकर बात की है।

अपने हालिया साक्षात्कार में परिणीति ने कहा कि वह कभी भी उन पार्टियों में शामिल नहीं होती हैं, जहां कलाकारों के लिए प्रोजेक्ट बनाए जाते हैं। हालांकि, उन्होंने यह भी कहा कि उन्हें कोई पछतावा नहीं है। अभिनेत्री ने यह भी स्वीकार किया कि उनका पीआर गेम बाकी कलाकारों की तुलना में मजबूत नहीं है, लेकिन उन्हें खुद पर भरोसा है और वह चाहती हैं कि फिल्म निर्माता उनसे वही भूमिकाएं दें, जिन्हें वह करने में सक्षम हैं। परिणीति का कहना है कि उन्होंने अमर सिंह चमकीला जैसे मौके के लिए करीब 10 साल तक इंतजार किया। फिल्म में वह सिंगर अमरजोत यानी अमर सिंह चमकीला की पत्नी का किरदार निभाया है। एक बातचीत के दौरान परिणीति ने सही प्रोजेक्ट और भूमिकाओं से दूर रहने के लिए अवसरों की कमी के साथ-साथ अपने गलत करियर फैसलों को भी जिम्मेदार ठहराया। परिणीति का कहना है, मैं डिनर और लंच या पार्टियों में नहीं जाती, जहां बॉलीवुड में काम के अवसर मिलते हैं या भूमिकाओं पर चर्चा होती है। मैं चाहती हूँ कि निर्देशक और निर्माता मुझे मेरे काम के लिए बुलाएं क्योंकि मैं कड़ी मेहनत करने को तैयार हूँ। मैंने 10 साल पहले इशकजादे के लिए राष्ट्रीय पुरस्कार जीता है। मैं अब भी वही अभिनेत्री हूँ। अभिनेत्री ने आगे कहा, मैं उन कलाकारों के लिए आवाज बनना चाहता हूँ जो गुटों का हिस्सा नहीं हैं। मुझे उम्मीद है कि हम बॉलीवुड में लॉबींग की इस प्रणाली को तोड़ देंगे क्योंकि मैं समान अवसर और काम चाहती हूँ। हो सकता है कि मैंने गलत फिल्मों की हो, लेकिन मैं वैसी ही हूँ, जिस अभिनेत्री ने 10 साल पहले शुरुआत की थी और वह सही मंच की तलाश में है।



### सीरीज पाताल लोक का अगला भाग नहीं लाना चाहते अभिषेक बनजी!



अमेजन प्राइम वीडियो की सुपरहिट वेब सीरीज 'पाताल लोक' के दूसरे सीजन की कहानी पर काम करीब करीब पूरा हो चुका है। सीरीज के लीड कलाकार जयदीप अहलावत अपने लोकप्रिय किरदार हाथीराम चौधरी के साथ फिर से वापसी की तैयारी शुरू कर चुके हैं। हालांकि, बता दें कि पाताल लोक 2 के बारे में सुनते ही सीरीज में हथौड़ा त्यागी उर्फ अभिषेक बनजी दुखी हो जाते हैं। आइए जानते हैं कि ऐसा क्यों है। हाल ही में, एक इंटरव्यू में हथौड़ा त्यागी की भूमिका निभाने वाले अभिषेक बनजी ने खुलासा किया है कि जब भी पाताल लोक 2 सीरीज के बारे में बात होती है तो उनका मन काफी दुखी हो जाता है। अभिनेता के इस बयान से फैंस काफी हैरान हो गए हैं। हालांकि, अभिषेक ने इसके पीछे की वजह का भी खुलासा किया है। अभिषेक बनजी ने कहा, मुझे इस बार पाताल लोक में न होने का बड़ा दुख है। मेरा किरदार तो पहले सीजन में ही मार दिया गया था। इस बारे में मैं निर्माता-निर्देशक कर्णेश शर्मा और सुदीप शर्मा को बोलता भी हूँ कि आप मुझे पाताल लोक 2 के बारे में कुछ न बताएं, क्योंकि आप लोग मुझे जितना बताएंगे, मुझे उतना और अधिक दुख होता है कि मेरा किस्सा तो पहले सीजन में ही खत्म कर दिया था। मैं उसमें नहीं हूँ। मुझे हथौड़ा त्यागी की भूमिका से बहुत प्यार मिला है और उसके लिए मैं हमेशा दर्शकों का आभारी रहूंगा। वहीं, बात करें सीरीज की तो मीडिया रिपोर्ट्स की मानें तो इस साल के अंत में दर्शकों के सामने इस सीरीज की स्ट्रीमिंग होगी। अमेजन प्राइम वीडियो ने अपनी आगामी सीरीज और फिल्म की एक लिस्ट जारी की थी, उसमें पाताल लोक का सीजन 2 भी शामिल था।

## सामंथा रुथ प्रभु ने जान्हवी की फिल्म उलझ की तारीफों के बांधे पुल

जान्हवी कपूर के पास कई बड़े प्रोजेक्ट्स की फिल्में हैं। जिसमें उनकी तेलुगु डेब्यू फिल्म भी शामिल है। इस तेलुगु फिल्म में वह जूनियर एनटीआर और राम चरण के साथ नजर आएंगी। इसी के साथ उनकी फिल्म उलझ रिलीज के लिए तैयार है। निर्देशक सुधाशु सारिया की आने वाली सस्पेंस थ्रिलर फिल्म उलझ का टीजर 17 अप्रैल को रिलीज किया था। फिल्म का टीजर रिलीज होते ही सोशल मीडिया पर लोगों की प्रतिक्रिया आनी शुरू हो गई थी। फिल्म उलझ को सोशल मीडिया पर पोजिटिव रिव्यूस मिल रहे हैं। सबसे पहले जान्हवी कपूर की उलझ को लेकर उनके रूममेट बॉयफ्रेंड शिखर पहाड़िया का प्रतिक्रिया आई थी और इसके बाद राजकुमार राव की प्रतिक्रिया आई थी। अब इसी लिस्ट में एक और नाम जुड़ गया है बॉलीवुड अभिनेत्री सामंथा रुथ प्रभु का। अभिनेत्री सामंथा रुथ प्रभु ने अपने सोशल मीडिया अकाउंट इंस्टाग्राम पर जान्हवी कपूर की फिल्म उलझ को लेकर एक स्टोरी शेयर की, जिसमें उन्होंने कैप्शन दिया, असाधारण है आपका यह लुक। पहले से भी और अधिक मजबूत जान्हवी कपूर। इसके बाद जान्हवी ने समांथा के इस पोस्ट पर रिप्लाई किया। अभिनेत्री सामंथा रुथ प्रभु जल्द ही हॉलीवुड स्पॉट थ्रिलर वेब सीरीज सिटाडेल के हिंदी रूपांतरण को लेकर लंबे समय से चर्चाएं हो रही हैं। हिंदी में बनने वाली इस सीरीज में वरुण धवन और समांथा रुथ प्रभु लीड रोल में नजर आने वाले हैं। निर्देशक राज एंड डीके की वेब सीरीज सिटाडेल का फर्स्ट लुक पोस्टर रिलीज किया जा चुका है।



### सिंघम अगेन में डांस नंबर से भौकाल दिखाएगी करीना कपूर

भारतीय सिनेमा की चर्चित फैंचाइजी सिंघम की अगली फिल्म सिंघम अगेन आने वाली है। इस फिल्म की तैयारियां जोर-शोर से चल रही हैं। लंबे ब्रेक के बाद रोहित शेट्टी सिंघम सीरीज की इस अगली फिल्म के साथ आ रहे हैं, जिसमें अजय देवगन मुख्य भूमिका में नजर आएंगे। साथ ही अक्षय कुमार और रणवीर सिंह भी होंगे। इनके अलावा दीपिका पादुकोण भी फिल्म का हिस्सा हैं। इस फिल्म में एक डांस नंबर भी जोड़ा गया है। फिल्म सिंघम अगेन का डांस नंबर करीना कपूर कर रही हैं। खबर है कि अभिनेत्री ने मुंबई में आज इस हॉट डांस नंबर की शूटिंग की है। इस स्पेशल नंबर में वह टाइगर श्रॉफ और अजय देवगन के साथ नजर आएंगी। करीना कपूर इन दिनों फिल्म करू के चलते छुट्टी हुई हैं। करीना, तबू और कृति सेनन अभिनीत इस फिल्म में बॉक्स ऑफिस पर अच्छा कलेक्शन किया है। करीना कपूर कई फिल्मों में मुख्य भूमिका निभाने के साथ-साथ आइडम नंबर का तड़का भी लगा चुकी हैं। दबंग 2 में फेविकॉल, हीरोइन का हलकट जवानी, डॉन का ये मेरा दिल और क्या लव स्टोरी है के इट्स रॉकिंग समेत कई गानों पर अपने डांस मूव्स से बेबी धमाल कर चुकी हैं। फिल्म सिंघम अगेन में दीपिका पादुकोण भी नजर आएंगी। हाल में सेट से उनकी कुछ तस्वीरें लीक हुईं। दीपिका जल्द ही मां बनने वाली हैं। सामने आई तस्वीरों में उनका बेबी बंप साफ नजर आया। दीपिका सिंघम अगेन में कोई भारी-भरकम एक्शन सीक्वेंस खुद नहीं फिल्माती नजर आएंगी। इसके लिए रोहित शेट्टी ने उनकी बॉडी डबल को रखा हुआ है।

### प्रतीक गांधी ने साझा किया विद्या बालन के साथ काम करने का अनुभव

विद्या बालन और प्रतीक गांधी अभिनीत फिल्म दो और दो प्यार रोमांटिक ड्रामा फिल्म है, जिसमें प्रतीक विद्या बालन के पति की भूमिका में हैं। प्रतीक गांधी ने इस फिल्म में विद्या के साथ काम करने का अनुभव साझा किया है। उन्होंने इस दौरान अभिनेत्री की तारीफ करते हुए कहा कि उन्होंने सेट पर चीजों को काफी आसान बना दिया। अभिनेता प्रतीक गांधी का कहना है कि सेट पर विद्या बालन से मिलने के बाद बेहद खुशी हुई। प्रतीक गांधी गुजराती सिनेमा का बड़ा नाम हैं। वह गुजराती थिएटर से भी जुड़े हुए हैं। हंसल मेहता की सीरीज स्कैम 1992 में भी वह नजर आ चुके हैं। प्रतीक गांधी ने कहा, जब मेरे पास फिल्म का प्रस्ताव आया, तो मुझे विद्या बालन से मिलने के लिए बुलाया गया, क्योंकि मेकर्स हमें साथ देना चाहते थे। इसके बाद हमने कुछ देर रिफ्रिट पढ़ी। मैं उस दौरान विद्या बालन से मिलने के बाद अभिभूत था। प्रतीक गांधी ने आगे कहा, फिल्म दो और दो प्यार के फोटो शूट के दौरान विद्या बालन ने चीजों को काफी आसान बना दिया। चीजें काफी सहज तरीके से हुईं। अभिनेता ने आगे कहा, विद्या बालन बिना किसी प्रयास के किरदारों को बहुत आसानी से निभा लेती हैं। उन्होंने जितने विविध किस्म के किरदार अदा किए हैं, मुझे वह बहुत पसंद हैं। वह बहुत आत्मविश्वास के साथ पर्दे पर आती हैं और हर किरदार में सहज रहती हैं।



### पहले से भी ज्यादा जंगली एनिमल बन लौटेंगे रणबीर कपूर

संदीप रेड्डी वांगा के जरिए निर्देशित और रणबीर कपूर अभिनीत एनिमल साल 2023 की ब्लॉकबस्टर फिल्म साबित हुई। इस फिल्म की दमदार सफलता के साथ ही निर्माताओं ने इसके दूसरे भाग की घोषणा कर दी थी, जिसे लेकर फैंस बेहद उत्साहित हैं। समय-समय पर फिल्म को लेकर नई और दिलचस्प जानकारीयों सामने आ रही हैं, जिसका फैंस को भी बेसब्री से इंतजार रहता है। वहीं, अब फिल्म की शूटिंग और कहानी को लेकर नई जानकारी सामने आई है, जो खुद फिल्म के निर्देशक संदीप रेड्डी वांगा ने दी है। एनिमल के दूसरे भाग एनिमल पार्क के लिए दर्शकों को अभी लंबा इंतजार करना होगा। फिल्म की शूटिंग थोड़ी देर से शुरू होने वाली है। दरअसल, एनिमल के निर्देशक संदीप रेड्डी वांगा ने हाल ही में मुंबई में एक अवार्ड शो में भाग लिया। इस दौरान उन्होंने फिल्म के सीकल के बारे में एक रोमांचक अपडेट साझा किया। साथ ही उन्होंने खुलासा किया कि फिल्म की शूटिंग साल 2026 में ही शुरू होगी। फिल्म के बारे में बात करते हुए संदीप रेड्डी वांगा ने कहा कि एनिमल पार्क फिल्म एनिमल से भी बड़ा और जंगली होने जा रहा है। फिल्म की शूटिंग 2026 तक शुरू होगी। अब ऐसे में उम्मीद जताई जा रही है कि फिल्म की कहानी पहले भाग से भी ज्यादा खतरनाक और ज्यादा एक्शन सीक्वेंस के साथ होगी। इस पर तेजी से काम होगा, जिस पर तैयारियां कुछ समय बाद शुरू होने की उम्मीद है। इससे पहले खबर आई थी कि एनिमल पार्क के निर्माता अपनी ब्लॉकबस्टर फिल्म के सीकल के लिए विकी कोशल को शामिल कर सकते हैं। कथित तौर पर विकी कोशल को एनिमल पार्क में एक नकारात्मक भूमिका के लिए विचार किया जा रहा है। हालांकि, अभी तक इस बारे में कोई आधिकारिक पुष्टि नहीं हुई है, लेकिन रणबीर के साथ विकी की ऑनस्क्रीन भिड़ंत देखना दिलचस्प होगा। फिल्म के पहले भाग में बॉबी देओल ने ही नकारात्मक किरदार निभाया था। संदीप रेड्डी वांगा और भूषण कुमार ने ब्लॉकबस्टर फिल्म एनिमल का बहुप्रतीक्षित सीकल लाने के लिए हाथ मिलाया है। साथ ही खबर आई थी कि संदीप ने एनिमल पार्क की रिफ्रैक्ट पर काम करना शुरू कर दिया है। उन्हें कहानी का मूल आर्क मिल गया है और एनिमल के कई प्रमुख किरदार एनिमल पार्क का भी हिस्सा होंगे, जहां रणबीर कपूर, रश्मिका मंदाना और तुषि डिमरी अपनी-अपनी भूमिका निभाने के लिए वापस आएंगे, वहीं एनिमल पार्क में उपेंद्र लिमये का भी एक मजबूत ट्रैक है। सीकल से कई नए कलाकारों के भी नाम जुड़ेंगे। संदीप प्रभास की रिपरिट के बाद एनिमल पार्क की शूटिंग करेगी।

### पुराने दिनों का याद कर भावुक हुए मनोज बाजपेयी

बॉलीवुड के दिग्गज अभिनेताओं में से एक मनोज बाजपेयी आज किसी पहचान के मोहताज नहीं हैं। अपने बेहतरीन अभिनय कौशल से उन्होंने फिल्मी दुनिया में एक विशिष्ट पहचान बनाई है। उनकी 100वीं फिल्म भैयाजी भी जल्द ही सिनेमाघरों में दर्शक देने वाली है। फिलहाल वह अपनी आगामी फिल्म साइलेंस 2 के प्रमोशन में व्यस्त हैं। इस दौरान वह अपने पुराने दिनों को याद करते हुए दिखाई दिए। उन्होंने बताया कि उस वक्त फिल्मों के लिए फीस उतनी नहीं थी, तो आने-जाने के लिए कुछ अतिरिक्त पैसे दिए जाते थे, जिससे वह आगे की प्लानिंग करते थे। मनोज बाजपेयी ने एक बातचीत के दौरान बताया, सैलरी काफी कम हुआ करती थी, हमारा सबसे बड़ा सपोर्ट आने-जाने के लिए मिलने वाला कैश होता था। हमें 150 रूपए मिलते थे और उस पैसे को कैसे खर्च करना है, इसको लेकर हम प्लानिंग किया करते थे। अभिनेता ने अफसोस जताते हुए बताया कि अब अब वह रुपये नहीं दिए जाते हैं। उन्होंने बताया कि पहले जो एक्टर अपनी गाड़ी से भी आना-जाना करते थे, उन्हें भी पेट्रॉल का खर्च मिलता था, लेकिन अब ऐसा बिलकुल भी नहीं है। अभिनेता का ये बयान तब सामने आया है जब फीस के तौर पर अभिनेताओं को मिलने वाली मोटी रकम पर लगातार सवाल उठते रहते हैं। मीडिया रिपोर्ट के मुताबिक अक्षय कुमार को फिल्म बड़े मियां छोटे मियां के लिए 165 करोड़ रूपए मिले हैं। करीब 350 करोड़ के बजट में बनी ये फिल्म पहले सप्ताह में 50 करोड़ ही कमा पाई।



# संघ प्रदेश दादरा नगर हवेली और दमण-दीव में मतदान के दिन 7 मई 2024 को रहेगा सार्वजनिक अवकाश

सली आजादी न्यूज नेटवर्क, दीव 22 अप्रैल। संघ प्रदेश दादरा नगर हवेली और दमण-दीव में मतदान के दिन 7 मई 2024 को सार्वजनिक अवकाश रहेगा। दीव में आगामी लोकसभा सामान्य

# वरकुंड में जयश्री मोटी माता एवं जयश्री भवानी माता मंदिर का मनाया गया 31वां पाटोत्सव

■ 108 नवचंडी महायज्ञ एवं 10 महाविद्या का महापूजन और महाप्रसाद में बड़ी संख्या में भक्तगण हुए शामिल



असली आजादी न्यूज नेटवर्क, दमण 22 अप्रैल। वरकुंड में जयश्री मोटी माता एवं जयश्री भवानी माता मंदिर का 31वां पाटोत्सव मनाया गया। इस अवसर पर 108 नवचंडी महायज्ञ एवं 10 महाविद्या का महापूजन किया गया। आचार्य रजनीकांत दीनानाथ जोशी के मार्गदर्शन में वैदिक मंत्रोच्चार के साथ विधि-विधान से सामूहिक महायज्ञ संपन्न कराया गया। जिसमें कई जोड़ों ने हिस्सा लिया। इस अवसर पर महाप्रसाद का भी आयोजन किया गया। जिसमें वरकुंड एवं आसपास के भक्तों ने शामिल होकर माताजी का आशीर्वाद लिया और महाप्रसाद ग्रहण किया।

# चुनाव के पर्व में दानह भारत स्काउट गाइड ने विकलांग मतदाताओं को किया जागरूक

■ दानह प्रशासन का उद्देश्य शत-प्रतिशत मतदान: मोहित मिश्रा  
■ महिला सशक्तिकरण लघु नाटिका द्वारा मतदाता जनजागृति की हुई प्रस्तुति



असली आजादी न्यूज नेटवर्क, सिलवासा 22 अप्रैल। दानह भारत स्काउट गाइड द्वारा लोकसभा चुनाव में शत प्रतिशत मतदान के लिए मतदाताओं में जन जागरूकता अभियान हेतु सामान्य मतदाताओं के साथ-साथ असामान्य एवं विकलांग मतदाताओं को भी विशेष रूप से जागरूक किया जा रहा है। सभी मतदाता अपना वोट जरूर करें जिससे एक सक्षम प्रतिनिधि का चयन हो सके। इसके अंतर्गत रेडक्रॉस स्कूल में विशेष बालक स्काउट गाइड एवं बचपन स्कूल के बच्चों द्वारा दानह भारत स्काउट गाइड ने एक संक्षिप्त लघु नाटिका की प्रस्तुति दी। जिसमें सभी लड़कियों द्वारा महिला सशक्तिकरण लघु नाटिका में मतदाता जनजागृति की प्रस्तुति दी गई। जिसमें दर्शाया गया कि सामान्य मतदाताओं के साथ-साथ असामान्य एवं विकलांग मतदाता

# दीव में धूमधाम से मनाया गया श्री हाटकेश्वर जन्मोत्सव



असली आजादी न्यूज नेटवर्क, दीव 22 अप्रैल। दीव में हर वर्ष की तरह इस वर्ष भी श्री हाटकेश्वर जन्मोत्सव धूमधाम से मनाया गया। श्री नागर ब्राह्मणों द्वारा स्थापित यह मंदिर 400 वर्ष पुराना है और सर्व शिव भक्तों का आस्था का केन्द्र है। श्री दीव जिला 84 ज्ञाति ब्रह्म समाज संचालित है। मंदिर संचालकों द्वारा श्री हाटकेश्वर जन्मोत्सव के अवसर पर दोपहर 3 बजे श्री गणेशजी, नंदीजी, कुमंजी, माता पार्वती, गंगाजी, गौमुख धारा, हाटकेश्वर महादेव पूजन अभिषेक गौर किरण भद्र द्वारा पूजन किया गया। मंदिर में बहनों द्वारा भजन एवं शिव धुन की गयी। इसके बाद दीपमाला और महाआरती की गयी। हर हर

# दीव पुलिस ने अवैध शराब के साथ दो व्यक्तियों को किया गिरफ्तार



असली आजादी न्यूज नेटवर्क, दी 22 अप्रैल। दीव पुलिस ने अवैध शराब के साथ दो व्यक्तियों को गिरफ्तार कर लिया है। पुलिस की टीम ने 4320 रुपये की शराब के साथ एक हॉन्डा हॉर्नेट मोटर साइकिल भी जप्त किया है। पुलिस स्टेशन से मिली जानकारी के मुताबिक, 22/04/2024 को पुलिस कास्टेबल नैनेश सोलंकी दीव पुलिस स्टेशन में सुबह 10 बजे से रात 8 बजे तक ड्यूटी पर थे। इस दौरान नैनेश सोलंकी और सीआईएसएफ स्टाफ घोधला और दीव शहर क्षेत्र में चुनाव विशेष गश्त ड्यूटी कर रहे थे। उन्हें होटल कोहिन्नूर रोड दीव के पास मोटर साइकिल हॉन्डा हॉर्नेट नंबर जीजे-32-आई-2408 पर

# गुजरात की 26 में से एक सीट पर कमल खिला, सूरत से भाजपा प्रत्याशी मुकेश दलाल बने पहले सांसद

अहमदाबाद (ईएमएस)। दक्षिण गुजरात की सूरत लोकसभा सीट को महत्वपूर्ण जानकारी सामने आई है। सूरत लोकसभा सीट से भाजपा उम्मीदवार निर्विरोध विजेता घोषित किए गए हैं और उन्हें निर्वाचन अधिकारी की ओर से जीत का प्रमाण पत्र भी दे दिया गया है। मुकेश दलाल मतदान से पहले सूरत के पहले सांसद बन गए हैं। बता दें कि सूरत से कांग्रेस उम्मीदवार निलेश कुभाणी का नामांकन रिवार को रद्द किए जाने के बाद चुनाव मैदान में निरदलीय समेत 8 प्रत्याशी रह गए थे। इन 8 उम्मीदवारों के आज

# भारतीय नागरिक लंबी वैधता वाले मल्टीपल एंट्री शेंगेन वीजा के लिए भी आवेदन कर सकेंगे

नई दिल्ली (ईएमएस)। अब भारतीय नागरिक भी यूरोप में लंबी वैधता वाले मल्टीपल एंट्री शेंगेन वीजा के लिए भी आवेदन कर सकते हैं। यूरोपीय संघ के राजदूत हर्वे डेलिफन ने सोमवार को सोशल मीडिया प्लेटफॉर्म पर एक पोस्ट के जरिए इसकी जानकारी दी। दरअसल, यूरोपीय संघ ने नए वीजा नियमों को अपनाया है। इससे भारत से बार-बार आने वाले यात्रियों को लंबी वैधता के साथ मल्टीपल एंट्री के लिए एप्लाई करने की परमिशन मिलेगी। इससे 29 देशों की यात्रा आसान हो जाएगी। यूरोपीय संघ ने 18 अप्रैल को नए नियम अपनाए थे। डेलिफन ने अपनी पोस्ट में कहा कि शेंगेन वीजा क्षेत्र में 25 यूरोपीय संघ के सदस्य देश और 4 गैर-यूरोपीय संघ के देश आइसलैंड, लिक्टेस्टीन, नॉर्वे और स्विट्जरलैंड शामिल हैं। नए नियम अभी तक लागू शेंगेन वीजा कोड के मानक नियमों की तुलना में ज्यादा अनुकूल हैं। भारत के लिए अपनाए गए शेंगेन वीजा के कैस्केड के अनुसार, पिछले तीन साल के अंदर दो वीजा प्राप्त करने और वैध रूप से उसका इस्तेमाल करने के बाद भारतीय नागरिकों को अब दो साल के लिए वैध दीर्घकालिक और मल्टीपल एंट्री का शेंगेन वीजा जारी किया जा सकता है। नए नियमों में कहा गया कि अगर पासपोर्ट की पर्याप्त वैधता बाकी है, तो दो साल के वीजा के बाद आम तौर पर पांच साल का वीजा दिया जाएगा। यूरोपीय संघ ने कहा कि ऐसे वीजा की वैधता अवधि के दौरान धारकों को वीजा मुक्त नागरिकों के बराबर यात्रा अधिकार प्राप्त होंगे। यूरोपीय संघ के नए नियम यूरोपीय संघ-भारत कॉमन एजेंडा के तहत मजबूत संबंधों के संदर्भ में आता है। यूरोपीय संघ के लिए एक भागीदार के रूप में भारत का काफी महत्व है। इसलिए यूरोपीय संघ ने ये फैसला लिया। शेंगेन क्षेत्र में 29 यूरोपीय देश शामिल हैं। इनमें 25 यूरोपीय संघ के देश हैं। बेलजियम, बुल्गारिया, क्रोएशिया, चेक गणराज्य, डेनमार्क, जर्मनी, एस्टोनिया, ग्रीस, स्पेन, फ्रान्स, इटली, लातविया, लिथुआनिया, लक्जमबर्ग, हंगरी, माल्टा, नीदरलैंड, ऑस्ट्रिया, पोलैंड, पुर्तगाल, रोमानिया, स्लोवेनिया, स्लोवाकिया, फिनलैंड और स्वीडन यूरोपीय संघ के सदस्य देश हैं। इसके अलावा आइसलैंड, लिक्टेस्टीन, नॉर्वे और स्विट्जरलैंड भी शेंगेन क्षेत्र में आते हैं।

**Bharat Express**  
**Diu To Daman - Silvassa**  
Baroda - Bharuch - Ankleshwar - Surat.  
Navsari - Chikhli - Valsad - KillaPardi  
Vapi - Bhilad - Mumbai - Ahmedabad  
Office 02875 225990  
Mo.9426989796 Mo.9104980990

**Ekta Travels**  
Diu to Ahmedabad-  
Mumbai-Baroda-Surat-  
Navsari-Daman-Vapi  
2x1 Sleeper A/c Coach  
Air and Railway Booking  
GSRTC Online Booking  
Jethibai Bus Station, Diu  
Contact here for Online Booking  
Also Booking All types of Four Wheeler  
& Hire Bike on Rent  
Email: ektatravel5053gmail.com  
Hitesh: Mo.: 9898618424, 94261 33112, Ph. (O) (02875)253474, 255500

स्वामी: मारुतिनंदन पब्लिक, संपादक, प्रकाशक व मुद्रक विजय जगदीशचंद्र भट्ट द्वारा गाला नं. 7, तिरुपति इंडस्ट्रीयल एस्टेट, सोमनाथ मंदिर रोड, दाधेल, नानी दमण - 396210 से प्रकाशित तथा असली आजादी प्रेस गाला नं. 7, तिरुपति इंडस्ट्रीयल एस्टेट, सोमनाथ मंदिर रोड, दाधेल नानी दमण - 396210 से मुद्रित। (समाचारों के चयन के लिए संपूर्ण जिम्मेदारी पीआरबी एक्ट के अंतर्गत संपादक की होगी। किसी भी विवाद का न्याय क्षेत्र दमण न्यायालय के अधीन होगा।)